

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर के गृह विज्ञान महाविद्यालय की पूर्व छात्राओं का पी.सी.एस. में चयन

पंतनगर। १८ अगस्त, २०१७। पंतनगर विश्वविद्यालय के गृह विज्ञान महाविद्यालय की तीन पूर्व छात्राओं ने उत्तराखण्ड पी.सी.एस की परीक्षा में सफलता प्राप्त की है। महाविद्यालय की २००७-०९ बैच की छात्रा रेनु मर्तोलिया, २००७-११ बैच की छात्रा भारती भण्डारी तथा २००८-१२ बैच की बबिता शाह, का उत्तराखण्ड पी.सी.एस. परीक्षा २०१२ में बाल विकास परियोजना अधिकारी के पद पर चयन हुआ है। ज्ञात हो कि गृह विज्ञान महाविद्यालय के विद्यार्थियों ने आई.सी.ए.आर. की जूनियर रिसर्च फेलोशिप की परीक्षा में भी भारी सफलता प्राप्त कर अपने महाविद्यालय व विश्वविद्यालय तथा अपने माता-पिता, शिक्षकों, का नाम रोशन किया है।

महाविद्यालय में प्राप्त होने वाली शिक्षा अंतर्राष्ट्रीय, राष्ट्रीय एवं राज्य स्तर पर होने वाली विभिन्न प्रतियोगी परीक्षाओं में छात्रों को सफलता प्राप्त करने में सहायता प्रदान कर रही है। तीनों ही छात्राओं की सफलता से महाविद्यालय परिवार अत्यंत उत्साहित है। ये छात्राएं महाविद्यालय के अन्य विद्यार्थियों के लिए प्रेरणा की स्रोत बन गई हैं। महाविद्यालय की अधिष्ठात्री, डा. रीता सिंह रघुवंशी, ने इन छात्राओं को उनके चयन के लिए हार्दिक बधाई दी तथा अन्य विद्यार्थियों को भी इसी प्रकार विभिन्न प्रतियोगी परीक्षाओं में सफलता प्राप्त करने के लिए कहा।